



РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT

Бр./Nr 42-5811/6

24.01.2023 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 80-та седница одржана на 18.01.2023 година ја донесе следната

### ОДЛУКА

Постапката по предметот бр. 12-5811/1 од 13.06.2022 година, оформен по доставена пријава за службеното лице -----, Директор на Јавна установа Центар за социјална работа -----, **СЕ ЗАПИРА.**

ДКСК утврди дека нема елементи за натамошно постапување по предметот, за предметниот случај веќе постапиле други надлежни органи.

Предметот со број 12-5811/1 од 13.06.2022 година да се затвори и архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

### Образложение

Од страна на непознат подносител, на ден 13.06.2022 година, поднесена е пријава за службеното лице -----, Директор на Јавна установа Центар за социјална работа ----- и оформен е предмет број 12-5811/1 од 13.06.2022 година.

Наводите во пријавата се однесуваат на сомнежи за неправилно и незаконско раководење со јавната установа од страна на споменатиот директор.

Имено, наведено е дека новоименуваната директорка на ЈУ Центар за социјална работа во ----- дозволувала одредени вработени да не го почитуваат работното време, имало повремени неевидентирани отсуства на вработени, како и непримерно однесување од страна на вработените во смисла на собирање на повеќе лица во една канцеларија и слично.

Понатаму, наведено е дека, исплатите за еднократна помош на загрозени лица биле исплаќани по наредба на директорката, без доволна документација, а директорката изготвувала и барања, жалби и решенија во име на барателите на помош, кои на крај самата ги потпишувала.

Со цел проверка на наводите и утврдување на фактичката состојба во пријавениот случај, ДКСК достави барање за доставување на информации до директорот на установата, споменат во пријавата, со барање за лично образложение во врска со наводите во пријавата. Исто така доставено е и барање за надлежно постапување до Министерството за труд и социјална политика, со цел да биде извршена контрола во однос на наводите од пријавата и за истото да биде доставена информација до ДКСК.

Во законски утврдениот рок, добиени се бараните информации, каде во одговорот од Директорот на ЈУ Центар за социјална работа образложено е дека наводите од пријавата се апсолутни неистини и дека веројатно се иницирани од незадоволство на поединци чија цел била унапредување и добивање на повисоки плати, а биле иницирани од покачувањето на платата само на директорот на установата. Ова директорот го оправдува со образложение дека смета дека во установата не било потребно да има унапредувања на вработените, бидејќи вработените ги извршувале задачите "самостојно – како водители на случај или во стручен тим", а притоа го почитувале рокот за решавање на предметите дури и на пообемните предмети.

Наведено е дека собирањето на повеќе вработени во една канцеларија било исклучиво за време на паузите, а непријавените отсуства биле исклучиво за итни случаи при посета на лекар.

Во врска со пишувањето на барања и жалби во име на барателите на помош, наведува дека тоа било направено во ситуации кога барателите не се доволно упатени во законските можности кои им се на располагање, па им била укажана помош.

Од страна на Министерството за труд и социјална политика доставен е одговор на барањето, во кој е наведено дека Секторот за инспекциски надзор во областа на социјалната заштита и заштита на децата веќе постапил по наводите од пријавата, по претходно доставена претставка до нив за надлежно постапување. Бил извршен вонреден надзор над установата за што во прилог има доставено копија од изготвениот записник. По извршениот надзор било утврдено дека не се констатирани неправилности во работењето на субјектот предмет на надзор, а од увидот во документацијата во предметите за исплатата на еднократна помош констатирале дека истите биле извршени согласно законските и подзаконските акти, по што постапката на инспекцискиот надзор била запрена.

Од горенаведеното, ДКСК утврди дека, нема елементи за натамошно постапување по предметот, за предметниот случај веќе постапиле други надлежни органи и одлучи како во диспозитивот на оваа Одлука.

Изработил: м-р К.З.   
Одобрил: Н.Б, член на ДКСК



ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА  
Заменик Претседател  
м-р Владимир Георгиев

